

BRAHMA GNANAVALI MALA

sakṛchChravaṇamātrēṇa brahmajñānaṃ yatō bhavēt □
brahmajñānāvalīmālā sarvēṣāṃ mōkṣasiddhayē □ 1□

asaṅgō'hamasaṅgō'hamasaṅgō'haṃ punaḥ punaḥ □
sachchidānandarūpō'hamahamēvāhamavyayaḥ □ 2□

nityaśuddhvimuktō'haṃ nirākārō'hamavyayaḥ □
bhūmānandasvarūpō'hamahamēvāhamavyayaḥ □ 3□

nityō'haṃ niravadyō'haṃ nirākārō'hamuchyatē □
paramānandarūpō'hamahamēvāhamavyayaḥ □ 4□

śuddhachaitanyarūpō'hamātmārāmō'hamēva cha □
akhaṇḍānandarūpō'hamahamēvāhamavyayaḥ □ 5□

pratyakchaitanyarūpō'haṃ śāntō'haṃ prakṛtēḥ paraḥ □
śāśvatānandarūpō'hamahamēvāhamavyayaḥ □ 6□

tattvātītaḥ parātmāhaṃ madhyātītaḥ paraḥ śivaḥ □
māyātītaḥ parañjyōtirahamēvāhamavyayaḥ □ 7□

nānārūpavyatītō'haṃ chidākārō'hamachyutaḥ □
sukharūpasvarūpō'hamahamēvāhamavyayaḥ □ 8□

māyātkāryadēhādi mama nāstyēva sarvadā □
svaprakāśaikarūpō'hamahamēvāhamavyayaḥ □ 9□

guṇatrayavyatītō'haṃ brahmādīnāṃ cha sākṣyahaṃ □
anantānantarūpō'hamahamēvāhamavyayaḥ □ 10□

antaryāmisvarūpō'haṃ kūṭasthaḥ sarvagō'smyahaṃ □
paramātmāsvarūpō'hamahamēvāhamavyayaḥ □ 11□

niṣkalō'haṃ niṣkriyō'haṃ sarvātmādyāḥ sanātanaḥ □
aparōkṣasvarūpō'hamahamēvāhamavyayaḥ □ 12□

dvandvādisākṣirūpō'hamachalō'haṃ sanātanaḥ □
sarvasākṣisvarūpō'hamahamēvāhamavyayaḥ □ 13□

prajñānaghana ēvāhaṃ vijñānaghana ēva cha □
akartāhamabhōktāhamahamēvāhamavyayaḥ □ 14□

nirādhārasvarūpō'haṃ sarvādhārō'hamēva cha □
āptakāmasvarūpō'hamahamēvāhamavyayaḥ □ 15□

tāpatrayavinirmuktō dēhatrayavilakṣaṇaḥ □
avasthātrayasākṣyasmi chāhamēvāhamavyayaḥ □ 16□

ḍṛgḍṛśyau dvau padārthau staḥ parasparavilakṣaṇau □
ḍṛgbrahma ḍṛśyaṃ māyēti sarvavēdāntaḍṇḍimaḥ □ 17□

ahaṃ sākṣīti yō vidyādvivichyaivaṃ punaḥ punaḥ □
sa ēva muktaḥ sō vidvāniti vēdāntaḍṇḍimaḥ □ 18□

ghaṭakudṛyādikaṃ sarvaṃ mṛttikāmātramēva cha □
tadvadbrahma jagatsarvamiti vēdāntaḍṇḍimaḥ □ 19□

brahma satyaṃ jaganmithyā jīvō brahmaiva nāparaḥ □
anēna vēdyam sachChāstramiti vēdāntaḍṇḍimaḥ □ 20□

antarjyōtirbahirjyōtiḥ pratyagjyōtiḥ parātparaḥ □
jyōtirjyōtiḥ svayañjyōtirātmaḥjyōtiḥ śivō'smyaham □ 21□

iti śrīmatparamahamṣaparivrājākāchāryasya
śrīgōvindabhagavatpūjyapādaśiṣyasya
śrīmachChāṅkarabhagavataḥ kṛtau
brahmajñānāvalīmālā sampūrṇā □